
కిరణ్‌ టైప్‌ ఇన్‌స్సి 


అర్యా శతకమ్‌ (మూక పంచశతి) - భావార్థముతో, 


01. కారణపరచిద్రూపా కాంచీపురసిమ్ని కామపిఠగతా। 
కాచన విహరతి కరుణా కాళ్ళీరస్తబక కోమలాంగలతా॥। 


పరమ పవిత్రమైన కాంచీపురములో కామపీఠమువై, కారణరూపిణిగా, అన్ని 
కారణములకు అతీతమైనదిగా, కుంకుమ పూవుల గుత్తులు కలిగిన తీగవంటి శరీరము 
కలిగి, దయాసముద్రురాలైన, వర్ణించనలవికాని ఒక మహాశక్తి సంచరించుచున్నది. 


02. కంచన కాంచీ నిలయం కరధృత కోదండబాణసృణిపాశం। 


కఠినస్తనభరనమం కైవల్యానంద కందమవలంబి॥ 

ఆ శక్తి కాంచీ నగరము నుదుటి తిలకము వంటిది. ఆమె తన నాలుగు 
చేతులలో పాశము, విల్లు, బాణములు అంకుశము మొదలైన ఆయుధములను ధరించి 
ఉన్నది. తన మాతృన్థానముల బరువుచే వంగి ఉండి, సకల జగత్తుకు మోక్షమును 
ప్రనాదిస్తున్న మాతను |పార్థిస్తున్నాను. 


03. చింతితఫలపరిపోషణ చింతామణిరేవ కాంచినిలయా మే; 
చిరతరసుచరితసులభా చిత్తం శిశిరయతు చిత్సుఖాధారా॥ 


కాంచీపురుములో వెలసి ఉన్న ఆ చింతామణి, నతు కోరిన కోరికలన్నీ 
సిద్ధింపచేస్తున్నది. అత్యంత పుణ్యాత్ములకు మాత్రమె ఆ తల్లి సులభముగా వశు 
రాలవుతుంది. తన అమృతమయమైన ధారలతో ఆమె నా బాధతో నిండిపోయిన 
మనసుకు శాంతిని ప్రసాదిస్తుంది. 


04. కుటిలకచం కరినకుచం కుందస్మితకాంతి కుంకుమచ్చాయం। 
కురుతే విహృతిం కాంచ్యాం కులపర్వతనార్వభౌమసర్వస్వం॥ 


వంకీలు కలిగిన కేశపాశములు, కఠినములైన మాతృస్థానములు, మల్లెపువ్వులా 

తెల్లని కాంతిగల చిరునవ్వు, కుంకుమవంటి ఎరుపువర్ణముకలిగిన దేహకాంతి కలిగ్మో 
పర్వతరాజైన హిమవంతుని గారాబుపట్టి కాంచీపురమునందు సంచరించు చున్నది. 


05. పంచశరశాస్త్రబోధన పరమాచార్వెణ దృష్టిపాతేన। 
కాంచీసీమ్ని కుమారీ కాచన మోహయతి కామజేతారమ్‌।। 


అమ్మ క్రీగంటి చూపులు, కాముని దహించిన ఈశ్వరునే మోహింప చేయ 
గలిగాయంటే, ఆ చూపులు, కామ శాస్త్రమును బోధించుటలో (పవీణులైన 
గురువులవంటివే కదా. 


06. పరయా కాంచిపురయా పర్వతపర్యాయపీనకుచభరయా। 
పరతంత్రా వయమనయా పంకజసబహ్మచారిలోచనయా।॥। 


పర్వతములను పోలి, సర్వజగత్తుకు పోషణకారకములైన మాతృస్తానములతో, 
పద్మములవంటి కన్నులతో కాంలీపరములో వెలసిన మాతకు నేను చాసానుదాసుదను, 


07. ఐశ్వర్యమిందు మౌళిరైకాత్మ్య ప్రకృతి కాంచిమధ్యగతం। 


ఐందవ కిశోరశేఖరమైదంపర్యం చకాస్తి నిగమానామ్‌॥ 
ఈశ్వరునికే ఐశ్వర్యప్రదాత, అదై ప్రతజ్ఞానమును ప్రసాదించునది, సర్వ వేదముల 
సారమైనది, చంద్రరెఖను శిరసున ధరించినది అయిన తల్లి కాంచీపుర మధ్యములో 
వెలుగుచున్నది. 


08. శిత కంపాసిమానం శిథిలితపరమశివధైర్యమహిమానం। 
కలయే పాటలిమానం కంచన కంచుకితభువనభూమానమ్‌॥ 


కంపానదీ తీరములో స్పితురాలైనది, నిగహవంతుడైన పరమశివుని నిగహమునె 
చతలింపవెసినది., మన్మధుని పునర్జీవుతుని చెసినరీ, సమస్త భువనములను వస్త్రముగా 
ధరించినది, ఎరుపు వర్ణముతో ప్రకాశించు మాతను మనసులో ధ్యానిస్తున్నాను. 


09. ఆదృతకాంచినిలయామాధ్యామారూఢ యౌవనాటోపామ్‌। 

ఆగమవతంసకలికామానందాద్వైతకం దలీం వంది క 


కాంచీపురమును చల్లగా చూసి కాపాడే ఆదిశక్తి, నిత్య యౌవనవతియైనది, 
ఉపనిషత్తుల సారమైనది, అద్వైతానందరూపిణి యైనది అయిన మాతకు నమస్మ 


10. తుంగాభీరామకుచభరశ్చంగారిత మాశయామి కాంచిగతమ్‌ు। 
గంగాధరపరతంత్రం శృంగారాద్వైతతంత్రసిద్ధాంతమ॥ 


మహోన్నతములు, శృంగారభరితములు అయిన మాతృస్థానములు కలిగినదియు, 
శృంగార విద్య, తంత్ర శాస్త్రములలో ప్రవీణురాలు, గంగను ధరించినవానికి వశవర్తి 
అయిన జగన్మాతను స్మరిస్తున్నాను. 
ti కాంచీరత్నవిభూషాం కామ్‌ కందర్పసూతికాపాంగీమ్‌। 
పరమాం కలాముపానే పరశివ వామాంక పీఠికానీనామ్‌॥। 
కాంచీపురమునకు మణిహారముగా ప్రకాశించునది, తన క్రీగంటి చూపులతో 
మన్మధుని పునర్జివితుని చేసినది, జగదీశ్వరుని వామ భాగమును తన స్థానముగా 
చేసుకొనినది అయిన జగన్మాతను ప్రార్థిస్తున్నాను. 
12. కంపాతీరచరాణాం కరుణాకోరకితదృష్టిపాతానామ్‌। 
కేలీవనం మనో మే కెషాంచిద్భవతు చిద్విలాసానామ్‌॥ 


అమ్మా, నా మనసు ఒక క్రీడా స్థలము. కంపానదీ తీరములో ఉన్న ఆ క్రీడా 
స్థలములో దయాసము[దురాలవైన నీవు చిద్విలాసముగా సర్వత్ర విహరిస్తూ ఉండాలని 
ప్రార్థిస్తున్నాను. 
13. ఆమతరుమూలవసతేరాదిమపురుషస్య నయనపియూషమ్‌; 
ఆరబ్దయౌవనోత్సవ మామ్నాయరహస్య మంతరవలంబే॥ 

కిరణ్‌ టైప్‌ ఇన్‌స్టిట్యూట్‌ 
రాలా [| ఆ] 


ఒక మామిడి చెట్టు క్రింద నివాసుడైన ఏకామైనాధుడైన ఈశ్వరుని మూడ్య 
నెత్రములైన సూర్య, చంద్ర, అగ్నులకు న దృక్కులు అమృతపానమువంటివి. సర్వ వద 
స్వరూపిణి, నిత్య యౌవని అయిన తల్లిని ప్రార్ధిస్తున్నాను. 
14. అధికాంచి పరమయోగిభిరాది మపరపిఠనీమ్ని 
దృశ్యేన అనుభద్ధం 
మమ మానస మరుణిమ సర్వస్వసంప్రదాయేన; 
అమ్మా, ఈ సకల ప్రపంచమును నీవు తన రక్త వర్ణములో ముంచి వేస్తావు. 
అటువంటి ఎరుపు వర్ణములో, కాంచీ పరములో నెలకొన్న నిన్ను యోగీశ్వరులు, అ 
రూపములో సందర్శిస్తారో, ఆ రూపముతో ఉన్న మాత నన్ను కరుణించుగాక. 
15. అంకితశంకరదేహామంకురితో రోజకంకణాశ్లే షైః। 
అధికాంచి నిత్యతరుణీమ[ద్రాక్షం కాంచిదద్భుతాం బాలామ్‌॥ 
ఒక నిత్య యౌవన యైన బాలా స్వరూపము శంకరుని దేహమును తన అంకిత 


సీమగా చేసుకున్నపుడు, ఆమె కౌగిలింతల అంకములు ఈశ్వరుని శరీరముపై ఏర్పడినవి. 
అటువంటి జగన్మాతను నేను కాంచీపురములో తిలకించాను. 


16. మధురధనుషా మహీధరజనుషా నందామి సురభిబాణజుూషా। 
చిద్వపుషా కాంచిపురే కెలిజుషా బంధుజీవకాంతిముషా॥ 
పర్వతరాజ పుత్రికగా జన్మంచి, మంకెన పూవుల వర్ణమువంటి ఎర్రని వర్ణముతో, 


పూల బాణములను ధరించి కాంచీపురములో కీడిస్తున్న తల్లిని నేను మానసికముగా 
తిలకిస్తున్నాను. 


17. మధురస్మితేన రమతే మాంసలకుచభారమందగమనేన। 
మధ్వేకాంచి మున ము మనసిజసామ్రాజ్యగర్వబీజేన!। 


క్షీంకార స్వరూపిణిగా, సకల జగత్తుల పోషణా స్థానములైన మాతృస్తానముల 
భారముతో మందగమనయై ఈశ్వరుని శృంగారాధిదేవతయి, కాంచీ పురములో 

సంచరించే అమ్మను తిలకించి నా మనసు సంతోషముతో పులకరిస్తున్నది. 


18. ధరణిమయీం తరణిమయీం పవనమయీాం 
గగన దహన హోతృమయిీమ్‌। 


అంబుమయీ మిందుమయీ 
మంజాచయునుకలుి మాదిమామీక్ష। 


పంచభూతములైన భూమి, ఆకాశము, అగ్ని వళ్ళు వాయువు, మరియు 
సూర్యచంద్రులలో నిండి, మహే హశ్వర తత్వముతో ల మాతృమూర్తి కంపానద్‌ 
తీరములో సంచరిస్తుండగా చూసిన నా మనసు ఆనంద పరవశమౌతున్నది. 


19. లీనస్థితిమునిహృదయి ధ్వానస్తిమితం తపస్యదుపకంపమ్‌। 
పనసనభరమిడె మీనధ్వజ తంత్రపరమతాత్సర్యము॥ 


అమ్మా! aE) అంతర్ముఖ సమారాధ్యవు. కాంచీపురములో తపస్సు చేస్తున్న నిన్ను 
యోగులు మానసికముగా దర్శించారు. ఆ రూపమునే నేను కూడా దర్శించి ధ్యానము 
చేస్తున్నాను. 
20. శ్వేతా మంథరహసితే శాతా మధ్యే చ వాజ్మనోతీతా। 

శీతా లోచనపాతే స్ఫీతా కుచసీమ్ని శాశ్వతీ మాతా॥ 


జగన్మాతా! నీకు ఆది అంతములు లేవు. మందస్మితవదనారవిందవు నీవు. క్షీరముతో 
నిండి ఉన్న మాతృన్థానముల బరువుతో వంగిన సన్నని నడుము కలిగిన చక్కని తల్లివి 
నీవు. నీ రూపము భావనాతీతమైనది. అటువంటి పరబ్రహ్మమును ఆరాధిస్తున్నాను. 
21. పురతః కదానుకరవై పురవైరివిమర్దపులకింతాంగలతామ్‌। 


పునతీం కాంచీదేశం పుష్పాయుధవీర్యసరసపరిపాటి మ్‌! 

మన్మధుని వీరత్వము అమ్మ ప్రసాదించినదె. అటువంటి అమ్మ యొక్క సన్నని 
దహము ఈశ్వరుని ఆలింగనంలో ఆనందములో మునిగి తేలుతుంది. కాంచబీపురమును 
చల్లగా చూస్తున్న ఆ తల్లి నాకు ఎప్పుడు ప్రత్యక్షమవుతుందో కదా? 


Kiron Type Institute 


డా 


కిరణ్‌ :టెసప్‌ ఇన్‌స్టిట్యూట్‌ 


కిరణ్‌ టెప్‌ ఇన్‌సిట్యూట్‌ 
యా [౫] ల 


22. పుణ్యా కాపీ పురంధ్రి పుంఖీతకందర్పసంపదా వపువా। క 
పులినచరీ కంపాయాః పురమథనం పులకనిచులితం కురుఠే॥ 


మన్మథుడు చేసుకున్న పూర్వజన్మముల పుణ్యఫలితంగా, జగన్మాత అతనికి సుందర 
శరీరాన్ని సంక్రమింప జేసింది. అటువంటి తల్లి కంపానదీ తీరములోని ఇసుకతిన్నెలపై 
విహరిస్తున్నది. ఆ పతివతా శిరోమణి దర్శన మాత్రముననే ఈశ్వరుడు పులకాంకిత 
శరీరుడవుతున్నాడు. 
23. తనిమాద్వైతవలగ్నం తరుణారుణసం|పదాయతనులోఖమ్‌। 
తటసీమని కంపాయాస్తరుణిమ సర్వస్వమాద్యమద్రాక్షమ॥। 


కంపానదీ తీరములో, పూర్వజ, సనాతనురాలు, నిత్య యౌవని, ఎరుపు వర్ణము 
కలది, సన్నని కటిప్రదేశముతో సంచరిస్తున్న మాతను నేను తిలకించాను. 
24. పౌష్టికకర్మవివాకం పౌష్పశరం సవిధసీమ్ని కంపాయాః। 
అదాక్షమాత్తయౌవనమభ్యుదయం కంచిదర్దశశిమౌళిః॥ 


కామదేవుడైన మన్మధుడు, అనేక పుష్టికరమైన కర్మలను చేసి, వాటి ఫలితముగా, 
తల్లియొక్క యౌవనదశను పోలిన రూపాన్ని పొందాడు. అటువంటి స్రీ చంద్రశేఖరుడైన 
ఈశ్వరునికి భాగ్యదేవతాగా లభించింది. అటువంటి సుందర స్త్రీ మూర్తి నాకు కంపానది 
తీరములో దర్శినమిచ్చింది. 

25. సంశిత కాంచీదెశే సరసిజదౌర్భాగ్యజాగదుత్తంన। 
సంవిన్మయె విలీయే సారస్వతపురుషకారసామాజ్యే! 
చందుని తన కిరిటములో మాత ధరింబినవుడు కమల పుష్పములు 

కృంగిపోయాయి. జ్ఞానస్వరూపిణీ, సమస్త సారస్వత అధికారిణి అయిన అమ్మలో నేను 

ఎప్పుడు లీనమవుతానో? 

26. మోదితమధుకరవిశిఖం స్వాదిమసముదాయసారకోదండమ్‌। 


ఆదృతకాంచిఖేలనమాది మమారుణ్యభుదమాకలయే॥ 


Kiron Type Institute 


కిరణ్‌ టైప్‌ ఇన్‌స్టిట్యూట్‌ 


చేత చెరకు విల్లును, దానికి వలసిన పుష్పబాణములను ధరించి, కాంచీపురమే 
నందు క్రీడించుటకు ఇష్టపడే మాతను మనసులో ధ్యానిస్తున్నాను. 


27. ఉరరికృత కాంచిపుం ముపనిష 
దరవింద కుహర మధుధారామ్‌। 
ఉన్నమస్తనకలళీముత్సవలహరీి ముపాస్మహే శంభోః॥ 
కాంచీపుర నివాసియైన జగన్మాత తన ఉన్నతమైన మాతృస్థానములతో ఈశ్వరునకు 


ఆనందమును కలిగించు చున్నది. సహస్రారములోని, ఉపనిషత్తులనే పద్మములనుండి 
తేనెను కురిపించే దేవిని ప్రార్థిస్తున్నాను. 


28. ఏణశిశుదిర్భలో చనమేనః పరిపంధి సంతతం భజతామ్‌। 
ఏకామనాథజీవితమవం పదదూరమేకమవలంటబే।। 


జగదంబ నేత్రములు జింకపిల్ల కనులవలే అతి సుందరమైనవి. తనను ఆరాధించే 
వారిని ఆ కనులు బోచి రక్షిస్తాయి. ఈశ్వరునికే శక్తిపదాతయైన మాత నాకు శక్తిని 
ప్రసాదించుగాక. 


29. స్మయమానముఖం కాంచీమయమానం 
కమపి దేవతాభఖేదమ్‌। 
దయమానం పీక్ష ముహుర్వయమానం- 


-దామృతాంబుధా మగ్నాః॥ 


వయారస దృక్కులతో, ముఖమున చెరగని చిరునవ్వుతో, సహస్రారములో పతితో 
క్రీడించి తిరిగి కాంచీపురమునకు విచ్చేసే మాత నన్ను ఆనంద సాగరములో 
ముంచబివెసింది, 


30. కుతుకజుషి కాంచిదేశే కుముదతపోరాశిపాకశేఖరితే। 
కురుతే మనోవిహారం కులగిరిపరిబృఢకులైక మణిదీవే॥। 


Kiron Type Institute 


ట్యూట్‌ 


క్‌ ఇన్‌ని 


శ 


ణ్‌ టై 


కిర 


పర్వతరాజైన హిమవంతుని ఇంట జనించి, ఆయన వంశమును ఉద్దరింక్లి 
కలువపూవులరేడైన చంద్రరెఖను శిరసున ధరించి, కాంబీపురములో విహరిస్తున్న తల్లి 
ఒడిలో నేను శిశువుగా ఇమిడిపోతాను. 


31. వీక్షేమహి కాంచిపురే విపులస్తనకలశగరిమపరవశితమ్‌। 
విదుమసహచరదెహం విభమసమవాయసారసన్నాహమ్‌॥ 
సకల జగత్తులను పోషించగలిగిన మాతృస్థానములు కలిగి, పగడమును పోలిన 

ఎర్రని శరీర కాంతితో (ప్రకాశిస్తూ, ఆకర్షణీయమైన నడకతో ఉన్న అమ్మ కాంచీపురములో 

వెలసి ఉన్నది. 

32. కురువిందగోత్రగాత్రం కూలచరం కమపి నౌమి కంపాయాః 


కుసుమాయుధవఏర్యసారసంరంభమ్‌॥ 


కురువింద మణులవంటి పర్వతముల యొక్క ఎర్రని శరీర కాంతి కలిగి, 
ఉన్నతములైన మాతృ స్థానముల బరువుతో, మన్మధుని యొక్క శక్తులనన్నిటినీ తాను 
స్వాధీనము చేసుకుని, ఈశ్వర సమాగమమునకు సమాయత్తమైన తల్లికి నమస్క 
రిస్తున్నాను. 
33. కుట్మలిత కుచకిశోరైః కుర్వాణః కాంచిదేశసౌహార్దమ్‌। 
కుంకుమశోణిర్నిచితం కుశలపథం శంభుసుకృతసంభారైః। 


కాంచీపురమునకు, ఈశ్వరునికి పుణ్య సంపదగా, కుంకుమ వర్ణపు ఎరుపుతో 
శోభిల్లే మొగ్గలవంటీ స్తనసంపద కలిగిన మాతృమూర్తి మా మార్గమును సుసంపన్నము, 
క్షేమకరము చేయుగాక. 
౩54.అంకితకచేన కేనచిదంధం కరణౌషధేన కమలానామ్‌। 


అంతఃపురేణ శంభోరలంక్రియా కాపి కల్ప్యలతే కాంచ్యామ్‌॥। 

అమ్మ యొక్క శరీరమే ఈశ్వరుని నివాస స్థానము. తన సిగలో ఆ తల్లి 
అలంకరించుకున్న చంద్రరేఖ నుండి వెలువడు కాంతి, కమలములను ఆకర్షింప చేయు 
చున్నది. ఈ విధముగా ప్రకాశిస్తున్న జగన్మాత కాంచీపురములో వెలసి ఉన్నది. 


Kiron Type Institute 


కిరణ్‌ టైప్‌ ఇన్‌స్టిట్యూట్‌ 
టా (౫) 


కకఉరరికరోమి సంతతమూష్మలఫాలెన లాతం పుంనా 11 
ఉపకంపముచిత ఖేలనముర్వి ధరవంశసంపదున్త్మేషమ్‌॥ 


విచిత్రమేమిటంటే, తన మూడవ నేత్రముతో విస్ఫులింగాలను వెదజల్లే శివుడు, 
ఆమ్మను మాత్రం నిరంతరం లాలిస్తున్నాడు. హిమవంతుని వంశమునకు కీర్తి తెచ్చిన 
తల్లిని మనసులో ఆరాధిస్తున్నాను. 
౩6. అంకురితస్తనకోరకమంకాలంకార 
మేకచూతపతేః ఆలోకెమహి। 
కోమలమాగమసల్లాప సారయాథార్థ్యము॥ 


ఆగమ శాస్త్రములు, వేదములు జగన్మాతను వేనోళ్ల కొనియాడుచున్నవి. 
కాంచీపురములోని ఆమ వృక్షమునకు పెనవేసుకున్న తీగవలె, ఈశ్వరుని పెనవేసుకున్న 
మాత మమ్ములను అనుగ్రహించుగాక. 


37. పుంజితకరుణముదంచితశింజిత 
మణికాంచి కిమపి కాంచిపురే। 
మంజరితమృదులహాసం 
పింజరతనురుచి పినాకిమూలధనమ్‌॥। 


కామాక్షి అపార దయాసముద్రురాలు. ఎరుపు, పసుపు వర్ణముల మిశితమైన 
గౌర వర్ణముతో శోభిల్లు శరీర కాంతి కలది. ఆమె మొలకు కట్టబడిన చిరుగంటలు 
చక్కటి ధ్వనులు చేస్తుండగా, ఈశ్వరుని అలరించే మాత కాంచీపురములో స్థితురాలై 
ఉన్నది. 
38. లోలహృదయోస్మి శంభోర్హచన యుగళేన లేహ్యమానాయామ్‌। 


లాలితపరమశివాయాం లావణ్యామృత తరంగమాలాయాము॥ 


పరమేశ్వరి తన అపూర్వమైన లావణ్యముతో ఈశ్వరుని లాలిస్తున్నది. ఆ 

లావణ్యమును ఈశ్వరుడు తన నెత్రములలతో తదేక దృష్టితో తిలకిస్తున్నాడు. 1త 
విధముగా ఈశ్వరునికి ప్రీతిపాత్రురాలైన దేవి నన్ను అనుగ్రహించుగాక. 


39. మధుకర సహచర చికురైర్మదనాగమ సమయదీక్రిత కటాక్ష 


మండిత కంపాతీరైః మంగళ కందైర్మమాస్తు సారూప్యమ్‌। 
తుమ్మెదల సమూహమును పోలిన నల్లని కేశ సంపద కల మాత, తనను ఆరాధించే 


సాధకులకు కేవలము తన క్రీగంటి చూపుతోనే సకల సిద్ధులను ప్రసాదించగలదు. 
సర్వ మంగళ స్వరూపిణియైన మాత తన సారూప్యమును నాకు కలిగించుగాక. 


40. వదనారవింద వక్షోవామాంకతటీ వశంవదీభూతా। 
పూరుషత్రితయే త్రేధా పురంధ్రిరూపాత్వమేవ కామాక్షి 
కామాక్షీ మాతా! ఈశ్వరుడు త్రిమూర్తులైన బ్రహ్మ, విష్ణు, రుద్ర రూపములలో 

ఉద్భవించగా, నీవు వారి యొక్క వామ భాగములోను, ముఖములోను, హృదయము 

తను, సరస్వతి, లక్షి, పార్వతి రూపములలో మూడు శక్తులుగా వెలసావు. 


41. బాధాకరీం భవాబ్దేరాధా రాద్యంబుజేషు విచరంతీమ్‌। 
ఆధారీకృతకాంచీం బోధామృత సంకా లో విమృశామః॥ 


అమ్మా! ఈ సంసార సాగరమునకు నీవు ఎంతో బాధ కలిస్తావు. మూలాధార 
చక్రమునుండి సహస్రార చక్రమువరకు ఉన్న షట్బక్రములలో నీవు విహరిస్తుంటావు. 
కాంచీపురము వేదికగా సమస్త విశ్వమును అనుగ్రహిస్తున్న నిన్ను నిరంతరం స్మరిస్తాను. 
42. కలయామ్యంతః శశధరకలయాంకిత 

మౌళి మమలచిద్వలయామ్‌। 

అలయామాగమపీరీ నిలయాం 


వలయాంక సుందరీమంబామ్‌॥ 


ఏ సిగ పదహారవ చంద్రకళ చేత అలంకరించబడినది. జ్ఞానమె స్తే స్వరూపము. 
సర్వ ఆగమములను పీఠముగా చేసుకొని బిందు స్వరూపుడైన ఈశ్వరుని ఆశ్రయించి 

ఉన్న కుండలినీ స్వరూపమైన నిన్ను ఆరాధిస్తాను. 
43. శర్వాదిపరమసాధక గుర్వానీతాయ కామపిఠజుషే 
సర్వాకృతయే శోణిమగర్వాయాన్నై సమర్ప గ్రలేహృదయామ్‌॥ 


సదాశివ సమారంభం గురువులందరూ కూడా, శ్రీ విద్యవైన నిన్ను సర్వవ్యాప్తం 
చేశారు. ఎర్రని ఎరుపుతో కాంచీపురమునందు విలసిల్లి, భక్తులను పాలిస్తున్న సీకు నొ 
హృదయ పుష్పమును సమర్పిస్తున్నాను. 
44. సమయా సాంధ్యమయూఖైః 

సమయా బుద్దా సదైవ శీలితయా। 

ఉమయా కాంచీరతయా న మయా 


లభ్యత కిం ను తాదాత్మ్యమ్‌॥ 


అమ్మా! నీ దయ నాపై ప్రసరించినట్లయితే, సంధ్యా కాంతిరూపిణి, ఓంకార రూపిణి, 
ఉమాదేవి, కాంచీ పురమునందు ఈశ్వరునితో కలిసి క్రీడించే తల్లివైన నీలో ఐక్యం 
కాలేకపోతానా! 


45. జంతోస్తవ పదపూజన సంతోషతరంగితస్య కామాక్షి! 
బంధో యది భవతి పునః సింధోరంభస్సుబంభమితి శిలా॥ 


జగన్మాతా! ఏ భక్తుదైతే నిరంతరము నీ పాదపూజలో నిమగ్నమై ఉంటాడో, వానిని 
ఈ సంసారము బాధించగలదా. నీ పాదముల ధ్యానమే సాధకుని సంసార బాధల 
నుండి విముక్తుని చేసి నీటిపై రాతి బండలను తేలేలా చేస్తుంది. 


46. కుండలి కుమారి కుటీలే చండి చరాచరసవిత్రి చాముండే। 
గుణిని గుహారిణి గుహ్య గురుమూర్త త్వాం నమామి కామాక్షి 


మూలాధార చక్రములో కుండలినీ స్వరూపముగా, వక్ర గమనముతో, చరాచర 

జగత్తును ప్రసవిస్తూ, త్రిగుణ స్వరూపిణివై, హ్రీంకార రూపిణివై, వేదములచే గ్మష్త 

విద్యగా పేర్కొనబడిన గురుస్వరూపిణియైన మాతృదేవతకు నమస్కరిస్తున్నాను. 

శ్ర అభీదాకృతిర్భిదాకృతి రచిదాకృతిరపి చిదాకృతిర్మాతః। 
అనహంతా త్వమహంతా భ్రమయసి కామాక్షి శాశ్వతీ విశ్వమ్‌। 
జీవులలో భేదము, అభేదము, చైతన్యము, జడత్వము, ఇటువంటి రెండు రకములైన 

భాంతులను విశ్వములో కలిగించి, అందరినీ నీ మాయలో ముంచి తేల్చుతావు వక 


48. శివ శివ పశ్యంతి సమం శ్రీ కామాక్షీకటాక్షితాః పురుషాః 

విపినం భవన మమిత్రం మిత్రం లోష్టం చ 
యువతిబింబోష్టమ్‌॥ 

తల్లీ! నీ క్రీగంటి చూపులు ప్రసరించినవారు, జ్ఞానులు, సమదృష్టి కలవారు, 

స్థితప్రజ్ఞులుగా ఉంటారు. అటువంటివారు, భవనమైనా, అరణ్యమైనా, మిత్రుడైన, 

శత్రువైనా, మట్టిబెడ్డనైనా, సుందరమైన స్త్రీ ఎర్రని పెదవినైనా సమదృష్టితో వీక్షించ 

గలుగుతారు. 

49. కామపరోపంథికామిని కామేశ్వరి కామపీఠమధ్యగతే। 
కామదుఘా భవ కమలే కామకలే కామకోటి కామాక్షి; 


కామదేవుని సంహరించిన ఈశ్వరునిచే కామించబడి, కాంచీపురములోని కామకోటి 
పీఠముపై వెలసిన ఓ కామాక్షీ నీవు భక్తుల కామ్యములను సిద్దింపచేసే కామధేనువువు. 
మాతా నీకు నమస్కారము. 


50. మధ్యహృదయం మధ్యేనిటిలం మధ్యశిరోపి వాస్తవ్యామ్‌। 
చండ కరశక్రకార్ముక చందసమాభాం నమామి కామాక్షిమ్‌॥ 


అమ్మా! హృదయ భాగములో రవితేజముతో 'హృదయస్నా రవిప్రఖ్యా అనీ, భూ 
మధ్యములో ఇంద్రధనుసు తేజముతో 'ఫాలస్తేంద్ర ధనుఃప్రభా' అనీ, బహ్మరంద్రములో 


Kiron Type Institute 


కిరణ్‌ టైప్‌ ఇన్‌స్టిట్యూట్‌ 
టా [| 


చంద్రకాంతిగా, 'శిరస్థితా చంద్రనిభా” అనీ కీర్తింపబడే మాతకు నమస్కరిస్తున్నాను! క్‌ 
51. అధికాంచి కెళిలోలైరఖిలాగమ యంత్రమంత్రతంత్రమయైః 
అతిశీతం మమ మానస మసమశరద్రోహిజీవనోపాయిః॥ 


సర్వ వేదముల యందు, ఆగమములయందు, ప్రకటించబడిన యంత్ర మంత్ర 
తంత్ర సాధనల చలన కాంధీపురమండు క్రీడించే జగన్మాతచేత, నా మనసులోని 
తాపము తొలగిపోయి, ఎంతో చల్లబడింది. 


52.నందతి మమ హృది కాచన 
మందిరయంతీ నిరంతరం కాంచీమ్‌। 


ఇందురవిమండలకుచా బిందువియన్నాదపరిణతా తరుణీ॥ 


కాంచీపురమును వీడకుండా తన నివాస స్థానముగా చేసుకున్న ఒక స్త్రీ మూర్తి, 
సూర్య చందృలన జగత్పోషకములైన పోషణా స్థానములుగా చేసుకొని, నాద బిందు 


స్వరూపముగా, ఆకాశ రూపముగా వెలుగుచున్న దేవిని నా హృదయ సీమలో 


ఆరాధిస్తున్నాను. 


58. శంపాలతాసవర్ణం సంవాదయితుం భవజ్వరచికిత్సామ్‌। 
లింపామి మనసి కించన కంపాతటరోహి సిద్దభైషజ్యమ్‌॥ 


కంపానదీ తీరమున కొలువైన కాంచీపురములో, జెషధ పూరితమైన ఒక తీగ 
ఉన్నది. ఆ తీగవంటి దేవిని నా శారీరక, సాంసారిక, ప్రాపంచిక జ్వర సంబంధమైన 
వ్యాధులను నివారించుటకు, ముకేసులొ ధ్యానిన్తాను. 


54. అనుమితకుచకారిన్యామధివక్షు పీఠమంగజన్మరిపోః। 
ఆనందదాం భజే తామానంగ [బహ్మతత్వబోధసిరామ్‌॥ 


కామదేవుని బూడిద చేసి, ఆ బూడిదను తన వక్షస్థలముపై అలముకున్నవాడు 
ఈశ్వరుడు. ఆ బూడిదను తొలగించి, తన స్థన చిహ్నములను ముద్రించినది దని, 
సుషుమ్నా నాడిలో నిరంతరం చరిస్తూ, భక్తులను కరుణించే శ్రీ విద్యను నిరంతరం 

55. అక్షిషి వాశాంకుశధరహస్తాంతం విస్మయార్హనృత్తాంతమ్‌। 
ఆధికాంచి నిగమవాచాం సిద్దాంతం శూలవాణిశుద్దాంతమ్‌॥ 


సమస్త వేదముల సారమై, ఒక చేతిలో పాశమును, మరొక చేతిలో అంకుశమును 
ధరించిన విసయపరచే రూపము కలిగి, శివుని దేవేరియైన మాత నాకు కాంచీపురములో 
దర్శనమిచ్చింది. 


56. ఆహితవిలాసభంగిమాబహ్మ స్తంబశిల్పకల్పనయా;। 
ఆశితకాంచిమతులామాద్యాం విస్ఫూర్తిమాద్రియ విద్యామ్‌॥ 


ఆ జగన్మాత పూర్వజ. అందరికంటే ముందు ఉన్నది. గడ్డ పరక మొదలు, 
సృష్టికర్తయైన బ్రహ్మవరకు సృష్టించింది ఆమెయే. ఈ విశ్వములో మొదటి చైతన్యము 
మాతదే. అటువంటి కాంచీపురములో వెలసిన మాతను నిరంతరం ప్రార్థిన్తాను. 
కళమూకిపి జటిలదుర్గతిశోకోపి స్మరతి యః క్షణం భవతీమ్‌। 

ఏకో భవతి స జంతుర్లోకోత్తర కీర్తిరేవ కామాక్షి 


మూగవాడైనా, భరించలేని కష్టములపాలై దుఃఖభరితుడైనా, అమ్మా అని ఒక్కసారి 
నిన్ను మనసారా పిలిస్తే వెంటనే కష్టములన్నీ తొలగిపోయి, అత్యంత గొప్ప వాడిగా 
మారిపోతాడు. వాని శారీరక, మానసిక వ్యాధులన్నీ తొలగిపోతాయి. 


58. పంచదశవర్ణరూపం కంచన కాంచీవిహారధౌరేయమ్‌। 
పంచశరీయం శంభోర్వంచన వైదగ్యమూలమవలంబె। 


జగన్మాత మంత్ర శరీరము కలది. పంచదశియే ఆ మంత్ర స్వరూపము. పంచ 
బాణములను చేత ధరించి, ఈశ్వరుని మైమరపింపజేసి తన వశము. వెసుకుని, 
కాంచీపురమునందు విహరించే తల్లి నాకు ఆలంబన మగుగాక. 


59. పరిణతిమతీం చతుర్లా దవత 

పంచాశదర్దకల్పితమదశిల్పాం త్వాం నమామి కామాక్షి 


జ్ఞానులైన వారి సుషుమ్నా నాడిలో నాలుగు స్థానములుగాను, షట్చక్రములలోని 
ఐతిది వర్ణములుగా ప్రకలితమై, వారిచే అనేక కతు బహిర్దత మవుతున్న 
కామాక్షీ దేవికి నా నమస్కృతులు. 


60. ఆదిక్షన్మమగురురాడాది క్షాంతాక్షరాత్మికాం విద్యామ్‌। 
స్వాదిష్టదాపదండాం నేదిష్టామేవ కామపీఠగతామ్‌॥। 


పంచాశత్‌ వర్ణరూపిణీ, మాతృకా వర్ణ రూపిణి అని కీర్తింపబడే, చెరకు వింటిని 
చేత ధరించి, కామకోటి పీఠముపై స్టీతురాలైన తల్లి స్వరూపాన్ని నా గురుదేవులు 
ఉపదేశిస్తూ, ఆమెను నాకు చూపించారు. 


61. తువ్యామి హర్షితస్మరశాసనయా కాంచిపురకృతాసనయా। 
స్వాసనయా సకలజగద్భాసన యా కలితశంబరాసనయా॥ 


అమ్మా, కామదేవని జయించిన ఈశ్వరుని, వనన శృంగారముతో సంతోషింప 
కై వళ్ళు తన యొక్క ఉనికిని కాంచీపరములో వెలయింపచేసి, మాయా స్వరూపిణిగా, 
అక్కడినుండే సర్వ జగములను పాలిస్తున్న తల్లిని నను ప్రార్థిస్తున్నాను. 


62. (పెమవతీ కంపాయాం స్టేమవతీ యతిమనస్సు భూమవతీ। 
సామవతీ నిత్యగిరా సోమవతీ శిరసి భాతి హైమతీ॥ 


కామాక్షీ దేవికి కంపానదీ తీరమనిన ఎంతో ప్రీతి. యోగీశ్వరుల హృదయములలో 
సదా కొలువై ఉండి వేదములలో సామ వేద స్వరూపిణిగా, పర్వతరాజు పుత్రికగా, 
శిరసున చంద్రరెఖను ధరించిన మాత కాంచీపురములో ప్రకాళిస్తున్నది. 


63. కౌతుకినా కంపాయాం కౌసుమచాపేన కీలితేనాంతః। 
కులదైవతేన మహతా కుట్మలముద్రాం ధునోతు నఃప్రతిభా। 

చేత చెరకు విల్లును ధరించి, అధిదేవతయె, కంపా తీర విహారాసక్తయై, నా మనీ 
అనే కొలనులోని బుద్ధి అనె పుష్పమును వికసింపచెయుగాక. 


64. యూనా కేనాపీ మిలద్దేహా స్వాహాసహాయతిలకేన। 
సహకారమూలదేశే సంవిద్రూపా కుటుంబినీ రమతే 


విస్పులింగములు ప్రజ్వరిల్లే మూడవ నెత్రము కలిగిన ఒక పురుషునితో అర్థ 
శరీరమును పంచుకొని, ఆమ వృక్షముకింద ఒక స్తీ జ్ఞానమూర్తిగా, పతివతా 
శిరోమణిగా వెలసి ఉన్నది. 


డెక్‌, కుసుమశరగర్వసంపత్మ్కోశగ్భహం భాతి కాంచిదేశగతమ్‌। 
స్తాపితమస్మిస్మథమపి గోపిత మంతర్మయా మనోరత్నమ్‌॥ 
థి 
కాంచీపురములో కామాక్షి అనే ధనాగారము స్థితమై ఉన్నది. నా మనసు అనే 


రత్నాన్ని ఆ ధనాగారములో పెట్టి భద్రంగా ఉంచి దాచాను కనుక ఇంక ఆ రత్నము 
దొంగిలింపబడుతుందేమో అన్న శంక నాకు లేదు. 


66. దగ్గషడధ్వారణ్యం దరదలితకుసుంభసంభృతారుణ్యమ। 
కలయే నవతారుణ్యం కంపాతటసీమ్ని కిమపి కారుణ్యమ్‌॥ 


సకల జగము నామము, రూపము కలది. అనేక మార్గములలో దట్టమైన అరణ్యము 
వలె ప్రబలి ఉన్నది. అటువంటి అరణ్యమును దగ్ధం చేయడానికి అమ్మ అగ్ని 
నెత్రమునుండి వెలువడే ఒక్క అగ్ని కణము చాలు. కుసుంభా పుష్పమువలె రక్తవర్ణముతో 
యౌవనవతియై, వెలసివున్న దయాసము[దురాలిని ధ్యానిన్తాను. 


67. అధికాంచి వర్దమానా మతులాం కరవాణి పారణామక్ష్లోః క 
న న గా పరిణామగర్వపల్లవితామ్‌॥ 


కాంచి నగరములో స్పితురాలై, ఆనరదముసక ఆనందమైన [బహ్మోనంద 
స్వరూపిణియి, నిరంతరము క విస్తరిస్తున్న త్రీగగా వృద్ధి చెందుతున్న ఆ తల్లి 


Kiron Type Institute 


కిరణ్‌ టైప్‌ ఇన్‌స్టిట్యూట్‌ 


నా కనులకు విందుగా ఎప్పుడు సాక్షాత్మరిస్తుందో కదా! 19 


68. బాణసృణిపాశకార్ముకపాణిమముం కమపి కామపీఠగతమ్‌। 
ఏణధరకోణచూడం శోణిమపరిపాకభేదమాకలయొ।। 
తన చతుర్భుజములలో బాణము, అంకుశము, ధనుస్సు, పాశము వంటి 
ఆయుధములుగాను, బాలచంద్రుని సిగలో ఆభరణముగాను ధరించి, కామపీఠమును 
అధిరోహించిన అరుణవర్ణయిన మాతనుస్మరిస్తున్నాను. 
69. కిం వా ఫలతి మమాన్యైర్చింబాధర చుంబి మందహాసముఖీ! 
సంబాధకరీ తమసామంబా జాగర్తి మనసి కామాక్షీ 
అమ్మా, దొండపండువరట్‌ ఎర్రని పెదవులు కలిగిన చిరునవ్వు ముఖముతో, 


మాలో ఉన్న అజ్ఞానమును పోగొట్టే మాత నా మనసులో నిరంతరము నిలచి ఉండగా, 
అన్య దేవతలతో నాకు లభించే ప్రయోజనము శూన్యము. 


70. మంచే సదాశివమయే పరిశివమయలలితపౌప్పపర్యంకే। 
అధిచక్రమధ్యమాన్తే కామాక్షీ నామ కిమపి మమ భాగ్యమ్‌॥ 
జగన్మాత పంచప్రేతాసనాసీన. బ్రహ్మ, విష్ణు, రుద్ర, ఈశ్వరులు పర్యంకమునకు 

కోళ్లుగా, సదాశివుడు ఆ పర్యంకమునకు పలకగా అమరి, ఆ పర్యంకముపై శ్రీ చక 

మధ్యములో పరివేష్టితురాలై కామాక్షీ దేవత వెలసి ఉన్నది. 


71. రక్ష్యోస్మి కామపీరీలాసికయా ఘనకృపాంబురాశికయా। 
(శుతియువతికుంతలిమణిమాలికయా తుహినశైలబాలికయా॥ 


కాంచీపురములోని కామపీఠములో మనోహరముగా కొలువై, కరుణారసమును 
కురపింట ఘనమెనుము వంటిదై వేదములకే మణిహారముగా భాసిల్లే హిమవంతుని 
పుత్రిక నన్ను కరుణించుగాక. 


72.లీయే పురహరజాయే మాయే తవ తరుణపల్లవచ్చాయే; 
చరణే చంద్రాభరణ కాంచీశరణ నతార్తిసంహరణే॥ 


Kiron Type Institute 


డా 


కిరణ్‌ టెప్‌ ఇన్‌స్టిట్యూట్‌ 


కిరణ్‌ టైప్‌ ఇన్‌సిట్యూట్‌ 
యా (౫) | 


ఈశ్వరుని దేవేరియై, మాయా స్వరూపము కలదై, లేత పల్లవముల వర్ణము కలో? 
బాలచంద్రుని సిగలో ధరించి, కాంచీపురములో కొలువై ఆర్హుల బాధలను తొలగించే 
ఓ కామాక్షీ! నేను నీ పాద పద్మములలో ఐక్యమవుతాను. 


73. మూర్తిమతి ముక్తిబీజే మూర్ధ్ని స్తబకితచకోరసామ్రాజ్యే 
మోదితకంపాకూలే ముహుర్ముహుర్మనని 
ముముదిషాన్మాకమ్‌। 


ముక్తి నొసగే తల్లివి నీవు. శశాంకుడు నీ సిగలో పుష్పముగా ఉన్నాడు. కంపా 
నదీ తీరములో చరించుటయందడు ఇష్టము గల మాతా! నన్ను ఎల చరించే భాగ్యమును 
ప్రనాదించుము. 


74 వేదమయీం నాదమయీం బిందుమయీం 


పరపదోద్యదిందుమయీమ్‌। 


మంత్రమయీం తంత్రమయీం ప్రకృతిమయీం 
నాము విశ్వవికృతిమయీమ్‌॥ 


అమ్మా! నీవ్ర తని (ప్రదేశమే లేదు. వేదసారముగాను, నాదస్వరూపముగాను, బిందు 
స్వరూపిణిగాను, చిదాకాశమునందు, మంత్ర తంత్రములలోనూ, ప్రకృతి వికృతులలోను, 
అంతటా కొలువై ఉన్న ఓ జననీ నీకు నమస్కారము. 


75. పురమథనపుణ్యకోటి పుంజితకవిలోకసూక్తిరసధాటీ। 
మనసి మమ కామకోటీ విహరతు కరుణావిపాకపరిపాటి॥ 
త్రిపురహరుడైన ఈశ్వరుని తపఃఫలమై, కరుణారసమూర్తిగా, సకల కవిత్వ 


జ్ఞానమునకు మూలమైన కాతలీప్రర నివాసిని నా మననన సరోవరములో శాతహణనసవళలె 
విహరించుగాక. 


76. కుటిలం చటులం పృథులం మృదులం 


Kiron Type Institute 


కిరణ టైప్‌ ఇన్‌స్టిట్యూట్‌ 


కచనయనజఘనచరణేషు! 
అవలోకితమవలంవితమధి కంపాతట మమేయమస్మాభిః॥ 


కిరణ్‌ టైప్‌ ఇన్‌స్టిట్యూట్‌ 


వంకరలు తిరిగిన కేశ సంపదతో, చంచలమయిన నెత్రములతో, విశాలమైన 
కటి సీమతో, పద్మములవలె అతి మెత్తని పాదములతో కంపానదీ తీరమున సంచరిస్తున్న 
తల్లిని దర్శించి శరణు వెడాను 


77. పత్యజ్యుఖ్యా దృష్టా ప్రసాదదిపాంకురణ కామాక్ష్యాః। 
పశ్యామి నిస్తులమహో పచేలిమం కమపి పరశివోల్లాసమ్‌॥ 


అమ్మా! నీ దయ ఒక దీపశిఖ వంటిది. ఆ దీపపు వెలుగులో, ముజ్జగములలో 
సాటిలేని, పరిపూర్ణస్వరూపమైన పరదేవతను నేను తిలకించ గలుగుతున్నాను. 


78. విద్యే విధాతృవిషయె కాత్యాయని కాళీ కామకోటికలె। 
భారతి భైరవి భద్ర శాకిని శాంభవి శివే స్తువె భవతీమ్‌॥ 
[బ్రహ్మవిద్యా స్వరూపవు. పదహారు కళలతో (ప్రకాశించే మాతవైన నిన్ను, కాత్యాయని, 

కాళీ, భారతీ, భైరవీ, భద్రా, శాకినీ, శాంభవీ, శివా అనే నామాలతో ఎల్లప్పుడు 

స్తుతిస్తాను. 

79. మాలిని మహేశచాలిని కాంచీఖేలిని విపక్షకాలిని తే। 
శూలిని విదుమశాలిని సురజనవాలిని కవాలిని నమోస్తు 


ఓ మాలినీ! ఈశ్వరుని సైతము చలింపచేయగల మాతా, కాంచీపురమందు క్రీడాసక్తి 
కలదానా, శూలమును ధరించి శత్రు సంహారము చెసే పగడపు చోరమును ధరింటి, 
కపాలధారిణియైన శ్రీమాతకు నమస్కారము. 


80. దేశిక ఇతి కిం శంకే తత్తాదృక్తవ ను తరుణిమోన్న్మెషః। 
కామాక్షి శూలపాణేః కామాగమసమయతంత్రదీక్షాయామ్‌॥ 


Kiron Type Institute 


కిరణ్‌ టైప్‌ ఇన్‌స్టిట్యూట్‌ 


జగన్నాతా! అకు ఏన సాటి చివ ఏ కన్నుల వీక్షణములచే, వేద సంబంధమ్టాత్త 
ల్‌ విద్యలయందు, మన్మధ కళలయందు, ఈశ్వరునకే గురుత్వము వహించావేమో అని 


న తోచుచున్నది. 


81. వేతండకుంభడంబరవైతండిక కుచభరార్తమధ్యాయ। 
కుంకుమరుచెే నమన్యాం 
శంకరనయనామృతాయ రచయామః॥। 


పరమేశ్వరునికి నేత్రానందమును కలుగచేయు జగన్మాతా! కుంకుమవర్ణమును పోలిన 
రంగుతో (ప్రకాశిస్తూ, గజముల కుంభస్తలముల వంటి మాతృస్థానములతో, ల 
కటిప్రదేశము కలిగిన మాతా, నీకు ప్రణమిల్లుతున్నాను. 


82. అధికాంచితమణికాంచనకాంచీ మధికాంచి కాంచిదద్రాక్షమ। 
అవనతజనానుకంపామనుకంపా కూలమస్మదనుకూలామ్‌॥ 


అమ్మా! నీ బంగారు మొలనూలు, మణిమాణిక్యములతో కూర్చబడి అత్యంత 
సుందరముగా ఉన్నది. “నీవే తప్ప ఇతఃపరంబెరుంగి అని ప్రార్థించేవారిని రక్షిస్తూ, 
కంపా తీరములో విహరించే మాతను నేను కాంబీపురములో దర్శించాను. 


83. పరిచితకంపాతీరం పర్వతరాజన్యసుకృతసన్నాహమ్‌। 
పరగురుకృపయావిక్షే పరమశివోత్సంగమంగళాభరణమ్‌॥। 


పర్వత రాజైన హిమవంతుని గృహములో జనియించి, వారి ఇంట ఆనందమును 
పంచి, కంపానదీ తీరములో విహరించి, జగదీశ్వరుని ఒడిలో ఆసీనురాలైన పరదేవతను 
నా గురుదేవులు నాకు వీక్షింప చేశారు. 


84. దగ్గమదనస్య శంభోః ప్రథీయసిం [బహ్మచర్యవైదగ్గీమ్‌। 
తవ దేవి తరుణిమశ్రీచతురామపాకో న చక్షమె మాతః॥। 


నతీ వియోగముతో బహ్మచర్యనిష్టలో ఉన్న ఈశ్వరుని నిష్టను భంగము 


Kiron Type Institute 


ట్యూట్‌ 


న్స 


కిరణ్‌ టైప్‌ ఇన్‌స్సి 


చేయదలచిన మన్మధుని కాల్చి బూడిద చేసిన శివుని, నీ యౌవనలక్ష్మిలో గృహస్తాని 
చేయగలిగావు నీవ. 


85. మదజలతమాలపత్రా వసనితపత్రా కరాదృతఖానిత్రా। 
విహరతి పుళిందయోషా గుంజాభూషా ఫణీంద్రకృతవేషా॥ 


అమ్మా! కస్తూరి జలముతో కూడిన కర్ణాభరణములను ధరించి, వృక్షముల ఆకులే 
వస్త్రములుగా, హస్తమున గునపమును ఆయుధముగా ధరించి, గురువింద గింజల 
ఆభరణములతో, నాగాభరణయై విచిత్రాకృతితో ఒక పుళింద్ర స్తీ కంపానదీ తీరమున 
విహరించుచున్నది. 


86. అంకే శుకినీ గీతే కౌతుకినీ పరిసరె చ గాయకినీ; 
సి సవిధే అంబ భైరవమండలినీ (శవసి శంఖకుందడలినీ॥ 


చిలుకను తన ఒడిలో కలిగి, అనేకమంది చెలులతో కలిసి గానం చెస్తూ, 
శంఖములు కర్ణాభరణములుగా ధరించి, భైరవునితో కలసి నా ముందు సాక్షాత్మరించిన 
మాతా, నా జన్మమే జన్మము. 


87. పణతజనతాపవర్గా కృతబహుసర్గ్లా ససింహసంసర్గా। 
కామాక్షీ ముదితభరా హతరిపువర్గా త్వమేవ సా దుర్గా॥ 
అమ్మా! కామాక్షీ! నిన్ను శరణు వేడిన వారిని కరుణిస్తూ, సింహవాహనారూఢవై, 


యుద్దములో రాక్షసులను మర్దిస్తూ, ఈశ్వరునకు సరికి పము చేకూర్చే దుర్గవు నీవేనా 
మాతా! 


88. (శవణచలద్వెతండా సమరోద్ధండా ధుతాసురశిఖండా। 
డనీ కలితాంత్రషండా ధృతనరముండా త్వమేవ చాముండాా॥। 


యుద్దములో అపరాజితగా, నీ వాహనమైన సింహము ఏనుగులపై విరుచుకు 
పడుతుండగా, రాక్షసుల శిరసులను తుంచివేస్తూ, ఆ రాక్షసుల (పేగులను గళమున 
మాలగా ధరించి కవాలధారిణివైన చాముండగా నాకు దర్శనమిస్తున్నావు. 


Kiron Type Institute 


డా 


కిరణ్‌ :టెసప్‌ ఇన్‌స్టిట్యూట్‌ 


89. ఉర్విధరేం[దకన్యే దర్విభరితేన భక్తపూరేణ। 
గుర్వీమకించనార్తిం ఖర్వికురుషె త్వమేవ కామాక్షి॥ 

ఓ హిమవత్‌ పుత్రీ, కామాక్షీ! పూర్తిగా నిండిన అక్షయ పాత్రతో, గరిటెను ఆహారముతో 
పూర్తిగా నింపి, అన్నార్తులకు కడుపునిండేటట్లుగా వడ్డించే అన్నపూర్ణగా నిన్ను 
దర్శిస్తున్నాను. 

9౦. తాడితరిపు పరిపీడన భయహరణ నిపుణహలముసలా;। 
కోడపతిభీషణముఖీ కీడసి జగతి త్వమేవ కామాక్షీ! 


వరాహముఖముకలిగి, నాగలిని, రోకలిని ధరించి, శత్రు భయంకరిగా, భక్త 
శుభంకరిగా, ఈ విశ్వములో విహరించే వారాహీ దేవి నాకు నీలో దర్శనమిస్తున్నది. 


91. స్మరమథనవరణలోలా మన్మథ హెలావిలాసమణిశాలా। 
కనకరుచిచౌర్యశీలా త్వమంబ బాలా కరాబ్దధృ్భతమాలా॥ 


కామదేవుని యొక్క కామకేళీ విలాసములతో, స్వర్ణవర్ణపు కాంతితో, చేత 
జపమాలతో, మన్మధుని దహించిన ఈశ్వరుని భర్తగా పొందాలని కోరుకున్న బాలా 
త్రిపురసుందరి నీవే కదా తల్లీ! 


92. విమలపటీ కమలకుటి పుస్తకరు[దక్షశస్తహస్తపుటి। 
కామాక్షీ పక్ష్మలాక్షీ కలితవిపంచీ విభాసి వైరించీ॥ 
ధవళ వర్ణ వస్త్ర ధారిణివై, కమలాసనాసీనవై, అత్యంత విశాలమైన నేత్రములతో, 


ఒక చేత పుస్తకమును, మరొకచేత రుద్రాక్ష జపమాలను ధరించి, వీణాపాణియి, 
బ్రహ్మదేవుని దేవేరియైన సరస్వతీ మాతవు నీవేకదా? 


93. కుంకుమరుచిపింగమస్ఫక్చంకిల 
ముండాలిమండితం మాత ః। 
జయతి తవ రూపధేయం 


Kiron Type Institute 


కిరణ్‌ టైప్‌ ఇన్‌స్టిట్యూట్‌ 


జపపటపుస్తకవరాభయకరాబ్దమ। శ్‌ 


రక్త వర్ణము, ప పసు వర్ణము కలగలిపిన గౌరవర్ణముతో, కపాలమాలను, ధరించి, 
చేతులలో జపమాల, పుస్తకము, ఒక చేత అభయముద్ర మరొకచేత వరదము[దను 
దాల్ఫ్సిన సీ రూపము అత్యంత ఆశ్చర్యమును కల్పించు చున్నది. 


94. కనకమణికలితభూషాం కాలాయసకలహణశీతలకాంతికలామ్‌। 
కామాక్షి శీలయే త్వాం కపాలశూలాభిరామకరకమలామ్‌॥ 


అమ్మా! నీవ్ర మణిమాణిక్యములు కూర్చిన స్వర్ణాభరణములు ధరించావు. అయితే 
నీ దేహము నల్లని కాంతితో ప్రకాశిస్తున్నది. చేత శూలమును, గళమున కపాల మాలను 
ధరించిన నీ రూపమే నిరంతరం నా మదిలో మెదలు తున్నది. 


95. లోహితిమపుంజమధ్యే మోహితభువనే ముదా నిరీక్షంతే। 
వదనం తవ కుచయుగళం కాంచీసిమాం చ కేపి కామాక్షి 


నీవు ఈ జగత్తునంతా ఎర్రటి కాంతితో ముంచి వేసావు. ఆ అరుణకాంతిలో 
అమ్మ ముఖమును, మాతృస్థానములను, కటి భాగమును దర్శించే భాగ్యము కేవలము 
అతి కొద్ది మందికి మాత్రమే కలుగుతుంది. (ఈ శ్లోకములో గమనించవలసినదేమిటంటే, 
అమ్మను అమ్మగా దర్శించాలి తప్ప, అన్య దృష్టితో చూడకూడదు) 


96. జలధిద్విగుణితహు తవహ దిశాదినేశ్వరకళాశ్వినేయదశైః। 
నళినైర్మహేశి గచ్చసి సర్వోత్తరకరకమలదళమమలమ్‌॥ 


జగన్మాతా! నాలుగు దళములు కల మూలాధారమును, ఆరుదళములు కల 
స్వాధిష్టానమును, పది దళములు కల మణిపూరమును, పన్నెండు దళములు కల 
అనాహతమును, పదహారు దళముల విశుద్ధమును, రెండు దళముల ఆజ్ఞా జ్ఞా చక్రములను 
దాటి ప్రకాశవంతమైన సహస్రార చక్రమును వీవు: చేరుకొంటావు. 


97. సత్కృతదేశికచరణాః సబీజనిర్బీజ యోగనిశ్శేణ్యా! 


Kiron Type Institute 


కిరణ్‌ టెప్‌ ఇన్‌సిట్వ్యూట్‌ 
ర (>) | 


అపవర్గ్షసౌధవలభీమారోహంత్యంబ కేపి తవ కృపయా॥ 26 
అమ్మా! స దర్శనము పొందాలంటే ముందుగా, సద్దురువు వాదములను ఆశ్రయించి, 


౫|| వీజయుక్తమైన, బీజములు లేని యోగములను గురువునుండి పొంది, వాటిని నిచ్చెన 


మెట్లుగా చేసుకుని, భవనము పైకి చేరుకుని అచ్చటి వెన్నెలను ఆస్వాదించగలగాలి. 


98. అంతరపి బహిరపి త్వం జంతుతతేరంతకాంతకృదహంతే। 
చింతితసంతానవతాం సంతతమపి తంతనీషి మహిమానమ్‌॥। 


సమస్త జీవుల అంతరాళములలోనూ, బహిరంతరములో నీవే కొలువై ఉన్నావు. 
నిరంతరము. సీ ధ్యానమగ్నులైన సాధకులను అత్యంత జ్ఞానవంతులుగా, a 
స్వరూపులుగా అనుగ్రహిస్తున్నావు. 
99. కళమంజులవాగనుమితగల పంజరగతశుక[గహౌత్మంర్యాత్‌। 
అంబ రదనాంబరం తే వింబఫలం శంబరారిణా న్యస్తమ॥।। 


అమ్మా! మన్మధుని ఆలోచన గమనించావా! పంజరములో ఉన్న చిలుకలాగ, a 
గళము అనే పంజరములో ఉన్న మధుర భాషణములనే చిలుకను బయటకు 
రప్పించడానికి, మన్మధుడు, ఎర్రని దొండపండువంట్‌ పెదవిని ఎర్రగా ఉంచాడు. 


100.జయ జయ జగదంబ శివె 

జయ జయ కామాక్షి జయ జయ జయాద్రిసుతే 

జయ జయ మహేశదయితే 

జయ జయ చిత్‌ గగన కౌముదిధారెే॥। 

ఓ జగన్మాతా! సర్వ మంగస్వరూపిణీ, పర్వతరాజ పుత్రీ, ఈశ్వరీప్రియా, 
చిదాకాశములోని వెన్నెల కాంతి స్వరూపమా, నీకు నిరంతరము జయ జయ ధ్యానములు 
పలుకుతున్నాను. 


101.ఆర్యాశతకం భక్త్యా పఠతామార్యాకృపాకటాక్రేణ। 


Kiron Type Institute 


(6 చే 
ట్యూట 


(౫) 


కిరణ్‌ టైప్‌ ఇన్‌స్సి 


నిస్సరతి వదనకమలాధ్వాణీ పీయూషధోరణీ దివ్యా! 


అమృతము వంటి ఆర్యా శతకమును అచంచలమైన భక్తి భావముతో ఎవరు 
పఠిస్తారో, వారిపై అమ్మ దయ నిరంతరము ప్రసరించి, వారి నోటినుండి మధుర 
వాక్కులు వెలువడుతాయి. ఇది సత్యం! సత్యం!! పునః సత్యం!!! 


మూక పంచశతిలోని అయిదు శతకాలలో మొదటిదైన “ఆర్యా శతకం” సంపూర్ణమ్‌ 

